

اُمّتِ اسلامیہ کا مستقبل خلیجی جنگ کے بعد

چند سبق، جن سے فائدہ اٹھایا جاسکتا ہے
چند خامیاں جن کا دور کرنا ضروری ہے

وہ اہم مقالہ جو قاہرہ، مصر میں منعقد ہونے والی اس کانفرنس کے لئے لکھا گیا جو
تسٹونِ اسلامیہ کی مجلسِ اعلیٰ اور وزارتِ اوقافِ حکومتِ مصر نے اپریل ۱۹۹۱ء
کی ۲۵، ۲۶، ۲۷، ۲۸ تاریخوں میں بلائی تھی، اور جس میں خلیج کی جنگ اور اس سے
پیدا شدہ حالات و نتائج کا تحقیقت پسندانہ اور منصفانہ جائزہ لیا گیا ہے، اور
مسلم قیادتوں اور ذمہ داروں کو دیانتدارانہ و جرأت مندانہ مشورہ دیا گیا ہے۔

مولانا سید ابوالحسن علی ندوی

مجلس تحقیقات و نشریاتِ اسلام لکھنؤ

(جلہ حقوق بحق ناشر محفوظ)

طبع اول

۱۴۱۱ھ - ۱۹۹۱ء

کتابت	_____	ظہیر احمد کاکوروی
طباعت	_____	لکھنؤ پبلشنگ ہاؤس (آفسٹ)
صفحات	_____	۲۴
قیمت	_____	۱۵/-

یاہتمام

محمد غیاث الدین ندوی

طالب و ناشر

مجلس تحقیقات و نشریات اسلام پبلسٹکس لکھنؤ

(ندوة العلماء)

بِسْمِ اللّٰهِ الرَّحْمٰنِ الرَّحِیْمِ

پیش نظر رسالہ

مذکورہ بالا موضوع پر المجلس الأعلى للشئون الاسلامیة مصر“ کی دعوت پر قاہرہ میں مسلم علماء، مفکرین، دعوتِ اسلامی کا کام کرنے والوں اور مسلم و عرب ممالک کے ذمہ داروں اور نمائندوں کی ایک اہم کانفرنس ۲۵، ۲۶، ۲۷، ۲۸ اپریل ۱۹۹۱ء کی تاریخوں میں بلائی گئی، مولانا سید ابوالحسن علی ندوی صاحب کو اس میں شرکت کی پر زور دعوت دی گئی تھی، مولانا اپنی صحت کی کمزوری اور پہلے سے طے شدہ پروگراموں کی وجہ سے تشریف نہیں لے جاسکے، پھر بھی کچھ وقت نکال کر خلیجی جنگ اور اس دوران عام مسلمانوں کی ذہنی کیفیت کو سامنے رکھتے ہوئے، کچھ مشوروں پر مشتمل ایک جامع مقالہ کانفرنس کے لئے تیار کر کے بھیجا، جس میں صورت حال کا حقیقت پسندانہ جائزہ لیا گیا، اور اس کی واقعاتی و نفسیاتی تحلیل و تجزیہ کیا گیا ہے، اور کتاب و سنت کی روشنی اور حقائق و تجربات کی رہنمائی میں کچھ مثبت و تعمیری مشورے دیئے گئے ہیں، جن کے بغیر اس صورت حال کا مقابلہ اور اس کے باریا پریش آنے کا خطرہ دور نہیں کیا جاسکتا، امید ہے کہ جس وسیع النظری اور حقیقت پسندی کے ساتھ یہ مقالہ سپرد قلم ہوا،

اسی وسیع النظری اور انصاف پسندی کے ساتھ پڑھا جائے گا، اور اس سے
فائدہ اٹھایا جائے گا۔

اس کا ترجمہ مولانا عبد التور صاحب ندوی استاد دارالعلوم ندوۃ العلماء
کے قلم سے ہے جو ناظرین کے سامنے پیش کیا جا رہا ہے۔

سکرٹری مجلس تحقیقات و نشر اسلام
دارالعلوم ندوۃ العلماء لکھنؤ

۲۴ شوال ۱۴۱۱ھ

۱۰ مئی ۱۹۹۱ء

امتِ اسلامیہ کا مستقبل خلیجی جنگ کے بعد

چند سبق جن سے فائدہ اٹھایا جاسکتا ہے، چند خامیاں
جن کا دور کرنا ضروری ہے

حضرات!

”خلیجی جنگ کے بعد امتِ اسلامیہ کا مستقبل“ کے موضوع پر منعقد
ہونے والا یہ اجتماع بروقت بھی ہے اور بر محل بھی، بروقت اس لئے کہ یہ بے سبب
اور لاعمل جنگ ابھی ختم ہوئی ہے اس کے اسرار کھل رہے ہیں اور نتائج سامنے
آ رہے ہیں، نہ تو اس کا کوئی جائز اور معقول سبب تھا، نہ اس کے ممکنہ نتائج و
عواقب کو سامنے رکھا گیا تھا، اس کو ایک مجنونانہ جست، حصولِ قیادت و عظمت
کا جنون یا جنگی دماغی دورہ (HYSTERIA) ہی قرار دیا جاسکتا ہے اور شخصی
و انفرادی قیادتوں، سطوت و اقتدار کے جذبے بڑھے ہوئے شوق اور نخوت
و غرور کے مظاہروں کی تاریخ میں ایسی مثالوں کی کمی نہیں، میں اس طرح کے
قائدین کی تہرست پیش کر کے اور ان کے زمان و مکان کی تفصیلات بیان کر کے
اس محترم و مؤثر مجلس پر چھائی ہوئی سنجیدگی اور شائستگی کو نہ مجروح کرنا چاہتا ہوں

اور نہ معزز حاضرین کی کبیدگی، خاطر کا سبب بنتا چاہتا ہوں، جن میں عالم عربی و اسلامی کے قابل احترام علماء، اصحابِ فکر و نظر، سیاست و انتظامیہ کے ممتاز ترین افراد شامل ہیں، بڑے افسوس اور معذرت کے ساتھ یہ کہنا پڑتا ہے کہ اسلام کی شاندار اور طویل تاریخ بھی اس طرح کے ہم جو افراد سے بلکہ زیادہ صحیح الفاظ میں اس طرح کے سیاسی قمار بازوں سے خالی نہیں رہی، حالانکہ اسلام کے پاکیزہ پیغام، اس کی حکیمانہ تعلیمات اس کے عظیم مقاصد اور بلند میرا کی روشنی میں بجا طور پر یہ توقع کی جاسکتی تھی کہ اسلامی تاریخ اس طرح کی نامناسب مثالوں اور فاسد نمونوں سے خالی ہو، لیکن انسانی فطرت اپنا کام کرتی ہے، وہ ظاہر ہو کر رہتی ہے، خاص طور سے ایسی صورت میں جہاں صحیح طاقتور اور مؤثر تربیت کا فقدان ہو، یا اجتماعی و دینی اختساب کا شعور و احساس نہ ہو یا ”رب العالمین“ و ”ارحم الراحمین“ خالق کائنات پر ایمان رکھنے والا قلب و ضمیر موجود نہ ہو اور آخرت کا خوف نہ ہو، جہاں ہر انسان سے اس کے اعمال کا حساب لیا جائے گا خواہ اس کا مرتبہ کتنا ہی بلند کیوں نہ ہو اور اس کا دائرہ اثر و نفوذ کتنا ہی وسیع کیوں نہ ہو۔

بہر حال اب جنگ کے بادل چھٹ گئے ہیں اور پہچانی دہنگامہ میز مصلحت ختم ہو چکے ہیں، جس میں زیادہ دنوں تک باقی رہنے کی صلاحیت بھی نہیں تھی، نہ دینی اعتقاد سے، نہ اصولی حیثیت سے اور نہ عقل اور حقیقت پسندی کی رو سے، اور اب اگرچہ حالاً اپنی راہ پر آگئے ہیں اور حقِ حقدا رکول گیا ہے لیکن دعوتِ اسلامی اور تحریک ”پیامِ انسانیت“ کے ایک کارکن کی حیثیت سے، وہ بھی ہندوستان جیسے حساس ملک اور نازک و پیچیدہ حالات میں جہاں اکثر فرقہ وارانہ فسادات ہوتے رہتے ہیں اور

انسانی جانیں ضائع ہوتی رہتی ہیں، یہ کہتے ہوئے میرادل رنج و غم سے بھر اٹھا ہے اور کلچر پھٹا جا رہا ہے کہ اس جنگ نے اسلام کی شہرت کو سخت نقصان پہنچایا، اسلام ہی سب سے عظیم و نمایاں دین ہے جو انسانیت کے احترام اور جان و مال اور عزت و آبرو کی حفاظت کی دعوت دیتا ہے، ایسے معبود پر ایمان رکھنا ہے جو رُبُّ العالمین ہے، اور ایسے نبی کا پیرو اور اُمتی ہے، جو ”رَحْمَةً لِّلْعَالَمِينَ“ ہیں، ایسے دین کی شہرت و عظمت کو اس جنگ نے اتنا نقصان پہنچایا ہے کہ تاریخ میں ایک مدت سے اس کی مثال نہیں ملتی، تاریخ کے ایک طالب علم اور مصنف کی حیثیت سے اور ہندوستان میں ”تحریک پیام انسانیت“ کے ایک داعی کی حیثیت سے یہ بات میں پورے اعتماد کے ساتھ کہہ رہا ہوں، پیام انسانیت کی تحریک کو اللہ کا شکر ہے، ہندوستان میں توقع سے زیادہ کامیابی ملی ہے، وہ غیر مسلم اکثریت کے تعلیم یافتہ اور صاحبِ فکر و دانش رہنماؤں کی تائید اور ان کا اعتراف حاصل کرنے میں کامیاب رہی ہے، اس تحریک کے رہنماؤں نے غیر مسلم دانشوروں اور قائدین کے تعاون کے ساتھ جو اجتماعات منعقد کئے ہیں وہ بہت کامیاب رہے ہیں اور ملک کے مختلف طبقات کے ممتاز ترین لوگ ان میں شریک ہوئے اور نئے اثر ہوئے ہیں لیکن عراق کے ظالمانہ اقدام نے اس تحریک کی راہ میں مشکلات پیدا کر دیئے، کویت پر عراق کا حملہ قزاقی کے علاوہ کچھ نہیں تھا، اس میں دینی وحدت و اشتراک کا ذرا بھی خیال نہیں رکھا گیا، مال و دولت کے علاوہ بے شمار جانیں ضائع ہوئیں، عربین پامال کی گئیں، احسانات کی ناشکری ہوئی اور ردالت و بدکرداری کی آخری حدیں پار کر لی گئیں، جس سے برصغیر کے مسلمانوں کے شرم سے

جھک گئے، پیشیانی عرق آلود ہو گئی اور برادرانِ وطن کو امن و آسشتی کی دعوت کے لئے اب زبان کھولنی مشکل ہے، اگر ہمارے غیر مسلم برادرانِ وطن خلیجی جنگ اور کویت جیسے اسلامی اور امن پسند ملک کے ساتھ عراق کے طرزِ عمل کی نظر اشارہ کریں یا مسلمان گروہوں کے ساتھ عراقی حکام کے رویہ کا تذکرہ کریں، جنہوں نے کسی زمانہ میں سلطان صلاح الدین ایوبی جیسے بطلِ جلیل کو پیدا کیا اور وہ کہیں کہ جناب ہمیں احترامِ انسانیت کی دعوت دینے سے پہلے ذرا اپنے گھر کی اپنے ہم مذہب لوگوں کی خبر لیں، اور مسلمانوں کی "مثالی قوم" کو دیکھیں۔ تو ہمارے پاس اس کا کوئی جواب نہیں۔

محترم حضرات! جنگ کے بادل اگرچہ چھٹ چکے ہیں اور یہ منحوس مرحلہ اگرچہ ختم ہو چکا ہے، پھر بھی امتِ اسلامیہ کے حال و مستقبل کی فکر رکھنے والے مصلحین و مفکرین کو یہ جنگ اور اس کے دوران پیش آنے والے واقعات و حالات، چند خفائش کی طرف پوری قوت کے ساتھ متوجہ کر رہے ہیں جو اس مدت میں واضح ہو کر سامنے آگئے ہیں بلکہ ان احوال و کوائف نے ہر سنجیدہ و باشعور، اس امت کی فکر رکھنے والے اور تجربات سے فائدہ اٹھانے والے مسلمان کی انگلی، اس امت میں موجود کمزوریوں اور اس کی صفوں میں موجود ننگا فوں (GAPS) پر رکھ دی ہے، بلکہ اس جنگ نے اس سے بھی زیادہ خطرناک دُور رس اور امت کے مستقبل پر اثر انداز ہونے والی خامیوں کو آئینہ کر دیا ہے جو نوجوانوں، صحافت و دیگر ذرائعِ ابلاغ، اور بہت سی اسلامی تحریکات کے طرزِ فکر اور ان کے ذہن و شعور میں گھر کر گئی ہیں ان کا۔ خاص طور سے اس مؤثر مجلس میں۔

اخلاقی جوأت کے ساتھ جائزہ لینا، قوت و صاحت کے ساتھ بیان کرنا اور مکمل
غیر جانبداری کے ساتھ اپنا اور دینی بھائیوں کا محاسبہ کرنا ضروری ہے،
اللہ تعالیٰ فرماتا ہے:-

يَا أَيُّهَا الَّذِينَ آمَنُوا كُونُوا
قَوَّامِينَ بِالْقِسْطِ شُهَدَاءَ
لِلَّهِ وَتَوَكَّلُوا عَلَىٰ أَنفُسِكُمْ
أَوِ الْوَالِدَيْنِ وَالْأَقْرَبِينَ
اے ایمان والو! انصاف پر خوب
قائم رہنے والے اور اللہ کے لئے
گواہی دینے والے بنے رہو چاہے
وہ تمہارے یا تمہارے والدین اور
عزیزوں کے خلاف ہی ہو۔ (النساء - ۱۳۵)

لیکن ہم ان غیر خوش کن خفائن اور اُمتِ اسلامیہ کی (جس میں عرب مسلمان بھی
شامل ہیں) موجودہ زندگی میں موجود قابلِ تشویش خلا پر گفتگو سے پہلے اس امر پر
قدرے روشنی ڈالنا چاہتے ہیں کہ کیا نفرس جس طرح بروقت ہو رہی ہے اسی طرح
صبح اور مناسب ترین جگہ میں متفق ہو رہی ہے، اللہ نے مصر کے لئے یہ تقدیر
کر دیا ہے اور اس کو یہ مشرف بخشا ہے کہ انتہائی نازک اور خطرناک گھڑی میں
اور جیسا کہ قرآن میں آیا ہے:-

إِذَا بَلَغَتِ النَّوَارِقُ وَحِيلَ
مَنْ مَسَكْتُمْ وَرَأَيْتُمْ
اور جب جانِ حلق میں جا اسکے
اور جھاڑ پھونک کرنے والوں کی
(القیامتہ - ۲۶ - ۲۷) تلاش ہونے لگے۔

ایسے وقت میں اسلام کی عزت و مشرف اور تقدساتِ اسلامیہ کی حفاظت
کے لئے فیصلہ کن اور قائمانہ کردار ادا کرے، کم از کم تالیخ میں دو بار ضرور ایسا

ہوا ہے، جن کی طرف مختصر اشارہ کرنا ضروری ہے۔

پہلا موقع تو وہ ہے جب کہ یورپ کے صلیبی عیسائی اپنے بادشاہوں، فوجی سرداروں اور پرجوش اور سر فروش سپاہیوں کے ساتھ اور بے نظیر عزم و ارادہ کے ساتھ عالم اسلام پر ٹوٹ پڑے، اُن کے عزائم یہ تھے کہ جزیرہ نمائے عرب اور حرمین شریفین پر قبضہ کر لیں، وہاں سے اسلام کے آثار و نشانات مٹادیں، اور ان مقدّسات کی توہین کے مرتکب ہوں جن پر مسلمان اپنی جان، اپنا مال، اپنی عزّت اور اپنے خون کا آخری قطرہ تک قربان کرنے پر تیار رہتے ہیں، اس حملہ اور اس کی وجہ سے عالم اسلام کو لاحق خطرات کے سلسلہ میں ہم ایک صاحبِ اختصاص مغربی مصنف اسٹینلی لین پول (STANLEY LANEPOOLE) کی شہادت پیش کرنا کافی سمجھتے ہیں، وہ اپنی مشہور کتاب ”صلاح الدین“ (SALADIN) میں لکھتا ہے:-

”صلیبی سپاہی ملک میں اس طرح گھسے جیسے کوئی پرانی لکڑی میں پتھر ٹھونکے تھوڑی دیر کو یہی معلوم ہونے لگا کہ درختِ اسلام کے تنے کو چیر کر اس کی پھپھیاں اڑادیں گے!“

اس موقع پر علیم و قدیر کار سازِ عالم کا یہ فیصلہ سامنے آیا کہ مسلمانوں کا قبلاء اول ”بیت المقدس“ تو نہ ۹ سال صلیبیوں کے قبضہ میں رہنے کے بعد سلطان صلاح الدین ایوبی کے ہاتھوں رجب ۵۸۳ھ (۱۱۸۷ء) میں اسلام اور مسلمانوں کو واپس لے۔ صلاح الدین، الملک العادل تورالدین زنگی کے پسر سالار اور ان کی طرف سے

لے سلطان صلاح الدین ۵۹

مصر کے حاکم تھے، اس طرح اس عظیم کارنامہ اور شاندار فتح کے ساتھ مصر کا نام ہمیشہ کے لئے وابستہ ہو گیا، اور یہ فضیلت صلاح الدین کی صورت میں مصری قیادت کے حصہ میں آئی نظر آ رہے کہ اس نے اللہ کی مدد کے ساتھ مصر کے بہادر مسلمان مجاہدین کے ذریعہ یہ کارنامہ انجام دیا، لہذا پل لکھتا ہے :-

”نور الدین سلطان شام کے چھ سالار (صلاح الدین) کارو دنیوں پر قابض ہو جاتا یہ معنی رکھتا تھا کہ یروشلم کی مسیحی سلطنت ایک چوری ہوئی لکڑی کے بیچ میں آگئی تھی، وہ دونوں طرف سے دب رہی تھی اور دونوں طرف سے چیز اسے بھینچ رہی تھی، وہ ایک ہی طاقت کے دو لشکر تھے، ڈیماط اور اسکندریہ کی بندرگاہوں پر قابض ہو جانے سے مسلمانوں کا قبضہ ایک بھری بیڑے پر بھی ہو گیا اور انھوں نے مصر کے صلیبیوں کا تعلق یورپ سے منقطع کر دیا۔“

سلطان صلاح الدین خود اس کا اعتراف کرتے تھے کہ اس کارنامہ میں مصر کا اہم حصہ ہے، ایک مرتبہ انھوں نے کہا :-

”جب خدا نے مجھے مصر دیا تو میں سمجھا کہ فلسطین بھی اللہ کو مجھے دینا منظور ہے“

دوسرا موقع ساتویں صدی ہجری میں عالم اسلام پر تاناری یورش کا ہے، یہ یورش عالم اسلام کے لئے ایک بلاء عظیم تھی جس سے دنیا کے اسلام کی چولیس لاکھ مسلمان بہوت و ششدر تھے، ایک سرے سے دوسرے سرے تک ایک ہر اس اور یاس کا عالم طاری تھا، تاناریوں کو ایک بلاء بے درماں سمجھا جاتا تھا، ان کا مقابلہ

لہ سلطان صلاح الدین ص ۸۹ لہ ایضاً ص ۱۲۶

ناممکن اور ان کی شکست ناقابل قیاس سمجھی جاتی تھی یہاں تک کہ ضرب المثل کے طور پر یہ فقرہ مشہور تھا "اذا قيل لدا ان التترانهز موافلا فصدق"۔ (اگر تم سے کہا جائے کہ تاناریوں کو شکست ہوئی ہے تو یقین نہ کرنا)۔

اس نازک موقع پر جو صلیبی حملوں سے بھی زیادہ خطرناک تھا، مسلمان بادشاہ حکومتیں اور قیادتیں تاناریوں کا مقابلہ کرنے کے لئے سامنے نہیں آئیں انھوں نے تاناری علیہ واستیلاء کو تقدیر کا فیصلہ اور عذاب الہی سمجھ رکھا تھا اس موقع پر ایک بار پھر مصر سامنے آیا اور تاناریوں کے مقابلہ اور شکست دینے میں بیعت حاصل کی، مصر کے حاکم الملک المظفر سیف الدین قطز اور اس کی بہادر مصری مسلمان فوجوں کی بیعت حاصل ہوئی کہ تاناریوں کی شکست نہ کھانے کا مقولہ غلط ثابت کر دیں، مؤرخین لکھتے ہیں

۱۰ شام کے قبضہ کے بعد تاناریوں کا رخ قدرتی طور پر مصر کی طرف تھا، اور وہی تنہا اسلامی ملک تھا جو ان کی غارتگری سے بچا ہوا تھا، سلطان مصر الملک المظفر سیف الدین قطز کو معلوم تھا کہ اب مصر کی باری ہے اور تاناریوں کی چوڑھائی کے بعد ملک کی حفاظت مشکل ہے، اس لئے مناسب سمجھا کہ وہ مصر میں مدافعت کرنے کے بجائے آگے بڑھ کر شام میں تاناریوں پر خود حملہ کرے چنانچہ ۲۵ رمضان المبارک ۶۵۷ھ کو عین جاوت کے مقام پر تاناریوں اور مصر کی اسلامی فوج میں مقابلہ ہوا اور سابق تجزیوں کے بالکل خلاف تاناریوں کو شکست فاش ہوئی وہ بری طرح بھاگے، مصریوں نے ان کا تعاقب کیا اور بڑی تعداد میں گرفتار کیا!

۱۱ تفصیل کے لئے ملاحظہ ہو الکامل۔ ابن الأثیر ج ۱۲

علامہ سیوطی "تاریخ الخلفاء" میں لکھتے ہیں :-

"تاتاریوں کو شرمناک ہزیمت ہوئی اور خدا کے فضل و کرم سے مسلمانوں نے ان پر فتح پائی، تاتاریوں کا قتل عام ہوا اور وہ اس طرح سرا سیر ہو کر بھاگے کہ لوگوں کی ہمتیں بڑھ گئیں، وہ آسانی سے ان کو پکڑ لیتے تھے اور لوٹتے تھے"۔

عین جاہلوت کے معرکہ کے بعد سلطان الملک لظاہر سیرس نے متعدد تاتاریوں کو شکست دی اور سارے ملک شام سے ان کو بے دخل کر دیا اور اس طرح وہ کہاوت خلط ثابت ہوئی کہ تاتاریوں کی شکست ممکن نہیں۔

ان دو غیر معمولی مثالوں کی روشنی میں مصر کو اسلامی تاریخ میں اپنے کارناموں اور خدمات پر فخر کا حق حاصل ہے، اس کو اللہ کی تائید و نصرت اور مقدس و نازک فریضہ کے لئے انتخاب پر بارگاہ الہی میں شکر گزار ہونا چاہئے، اسلام اور مقدسات اسلامیہ کے تحفظ میں مصر کی شاندار اور قابل فخر تاریخ کا نقاضا ہے کہ اس دور میں بھی اس فریضہ کی ادائیگی کے لئے سامنے آئے، قائدانہ کردار ادا کرے، اور اپنے ترکش کے تیروں - مثبت اور تعمیری تیروں - کو سامنے لائے، مصر کو قدیم زمانہ سے "کفایت الاسلام" اسلام کا ترکش کہا گیا ہے، اور اسلام کے ترکش کے تیر نہ کبھی ختم ہوتے ہیں، نشانہ خطا کرتے ہیں، آج کے نازک دور میں "کفایت الاسلام" سے جو تیر مطلوب ہے، اور اس ملک سے جس کردار و عمل کا انتظار ہے، وہ ہے نئے مضائق کا شعور و ادراک اور ان کا اعتراض و اظہار، کویت پر عراق کے ظالمانہ حملہ، صدام حسین کے غیر عاقلانہ اور غرورانہ طرز عمل اور

۱۳ تاریخ الخلفاء ص ۲۲۵

عرب اور دیگر مسلمان اقوام کے ردِ عمل کے نتیجے میں بہت سے نئے حقائق سامنے آئے ہیں، اُمتِ اسلامیہ، اسلامی تنظیموں اور مسلم صحافت کے ذہن اور طرزِ فکر میں بہت سی خامیوں اور دراڑوں سے پردہ ہٹ گیا ہے۔

یہاں میں عام مسلمانوں کے طرزِ فکر، ملک کی صحافت و ذرائعِ ابلاغ یا زیادہ وسیع اور واضح الفاظ میں ان کی زندگی میں موجود خامیوں اور ان کے علاج، اُمت کی صفوں میں پڑنے والی دراڑ اور ان کے پرکرنے اور قرآن و حدیث اور تاریخِ انسانی کی شہادتوں کی روشنی میں اُمت کے مستقبل پر مرتب ہونے والے خراب نتائج و عواقب سے محفوظ رکھنے کے اصولوں کی طرف اُمت کا ذہن بنانے والوں، تعلیم و تربیت کے ذمہ داروں صحافیوں، دعوتِ اسلامی اور صحوۃِ اسلامیہ کی خدمت انجام دینے والوں کی توجیہ و تہذیب کرانا چاہتا ہوں۔

۱۔ عام مسلمانوں، خاص طور سے نوجوانوں کی ایک اہم کمزوری جو اس جنگ کے دوران بہت نمایاں ہو کر سامنے آئی ہے وہ ہے پُربوش نعروں، بلند بانگ عودوں اور سحرانگیز وعدوں، فریب کھاتے کامزاج، مستقل صلاحیت ہے، اس سلسلہ میں عام مسلمان نہ تو نعرہ لگانے والوں کے افکار و عقائد دیکھتے ہیں، نہ ان کے ماضی کا جائزہ لیتے ہیں، نہ ان سیاسی و فکری تحریکات اور ان کے فکر و فلسفہ اور تقاضا و اعمال کو دیکھتے ہیں، جن سے یہ نعرہ لگانے والے پوری طرح مربوط و ہم آہنگ ہوتے ہیں اور خاص طور سے اگر یہ نعرے اور ڈینگیں کسی بڑی طاقت کو چیلنج کرتی ہوں اور ڈینگیں مارتے والے جرات و حوصلہ مندی کا مظاہرہ کریں تو عام مسلمان اور خاص طور سے نوجوان شدید تاثر، جذباتی اُبال اور ایک طرح کے دماغی دورہ (HYSTERIA) کا شکار ہو جاتے ہیں جس کو کسی طرح قابو میں نہیں لایا جاسکتا ایسی صورت میں نہ دینی احکام و مصالح کا پاس و لحاظ ہوتا ہے، نہ علمی تنقید و تحلیل

اور نہ حالات و حقائق کا دیانتدارانہ اور غیر جانبدارانہ تجزیہ ہی کچھ مفید ثابت ہوتا ہے، بلکہ کھولتی ہوئی ہانڈی کی طرح جذبات میں اُبال آجاتا ہے جو اکثر دینِ عقائد اور شعائرِ اسلام سے اغراض بلکہ ان کی اہانت تک پہنچا دیتا ہے، اور دین کے نامزدہ علماء اور اصحابِ اخفصاں تو سب سے پہلے زدیں لگتے ہیں، اس طرح کے جذبات کی رو میں بے سوچے سمجھے یہہ جانے والوں کی بلیغ ترین صفت یہنا علی بن ابی طالبؑ نے ایک جملہ میں بیان فرمائی ہے، جن کو اس صورت حال کا بار بار سامنا کرنا پڑا تھا، اور جنہیں دوسرے ائمہ اسلام کے مقابلہ میں اس طرح کے حالات سے زیادہ سابقہ پڑا تھا، آپ نے اہل عراق کے بارہ میں فرمایا تھا، "أبتاع کل ناعی" (ہر زور سے بولنے والے کے بچھے بھانگنے والے) لہذا اُمت کے مختلف طبقوں میں یہاں تک کہ دیندار اور یم یافتہ طبقہ میں بھی ضرورت اس بات کی ہے کہ صحیح دینی، سماجی اور سیاسی شعور پیدا کی جائے، نیک بد کو سمجھنے کی صلاحیت کو تقویت پہنچائی جائے، نئے مسائل پر غور کرنے، ان کی گہرائیوں تک اترنے اور ان کے نتائج و عواقب کا صحیح اندازہ لگانے کی قوت میں جلا پیدا کرنے کی کوشش کی جائے، اور ان کو صفائی اور صراحت کے ساتھ بتلایا جائے کہ عقائد و افکار کے اصل اور صحیح ماخذ کون سے ہیں اور قوت و نشاط کے حقیقی سرچشے کہاں ہیں۔ مسلم عوام کو اس بات کی طرف دعوت دینے کی ضرورت ہے کہ وہ اپنے زمانہ کو سمجھیں، زمانہ کے مشکلات و مسائل اس میں جاری و ساری رُجھاتا، تحریکوں اسلام کے بارہ میں ان کے رویہ زندگی پر مرتب ہونے والے ان کے اثرات دین کے مستقبل کے لئے ان سے لاحق خطرات اور ذی مسلم نسل کے ذہن پر پڑنے والے سالیوں کو ذہن میں رکھنا سیکھیں، ان قیادتوں کے مطمح نظر اور ان کے اغراض و مقاصد سے ناواقف نہ رہیں جو ملکوں پر

اور سماج پر اپنا تسلط قائم کرنے کے لئے کوشاں ہیں، جو سماج کو اپنے عقائد، اپنے افکار و نظریات اور اپنے آدوشوں کے سانچے میں ڈھالنا چاہتے ہیں جو زندگی کو نئی راہ اور نیا رخ دینا چاہتے ہیں ان طاقتوں، رجحانات، افکار اور قیادتوں کو نظر انداز کرنا اور دینی جماعتوں کا اپنے قول میں بند رہنا خود ان تحریکوں کے لئے خطرہ بن سکتا ہے، ان تحریکوں کی دینی دعوت ان کی سرگرمیاں اگر فرائض و واجبات، طہارت و عفت کی زندگی اور نوافل کے اہتمام تک محدود رہیں تو خطرہ اس بنا کا ہے کہ کچھ مدت گزرنے کے بعد دین پر عمل اور شرعی احکام کے نفاذ کی آزادی سلب کر لی جائے اور حالانکہ ان کے لئے اس قدر دشوار ہو جائیں جس کی تصویر کشتی قرآن نے اپنے بلیغ اور معجزانہ اسلوب میں کی ہے کہ:

صَافَتْ عَلَيْهِمُ الْأَرْضِ بِمَا رَحِمَتْ وَصَافَتْ عَلَيْهِمُ أَنْفُسُهُمْ - (سورة التوبة - ۱۱۸) زمین ان پر، باوجود اپنی فراخی کے تنگ ہو گئی، اور وہ خود اپنی جانوں سے تنگ آ گئے۔

جذباتی نعروں، دعووں، وعدوں، اور کھوکھلی شجاعت کے مظاہروں سے فریب کھانے کے لئے ہر وقت تیار رہنا زبردست خطرہ ہے (خاص طور پر اس وقت تک کہ اپنے عقیدہ پر اور اپنے پیغام پر قائم رہنے کے لئے اور نوع انسانی کی ہدایت و رہنمائی کا قریضہ کی انجام دہی کے لئے بلکہ اس سے بھی بڑھ کر آسمانی شریعت اور اس آخری دین پر قائم رہنے کے لئے) اس طرح مسلمانوں کا یہ رویہ قرین اول سے لے کر اس وقت تک کے ان کے مصلحت و مجتہدین، مجاہدین اور دعوت اسلامی کی راہ میں اپنی جان قربان کرنے والے شہداء کی تمام کوششوں پر پائی پھیر سکتا ہے، اس سے خطرہ اس بات کا پیدا ہو گیا ہے کہ اس امت میں اور قدیم ترین اسلامی ممالک میں بھی مغربی جیساٹیوں کا یہ تصور کارفرما نظر

آنے لگے کہ: "دین ایک ذاتی معاملہ ہے، جو اللہ اور بندہ کے درمیان محدود ہے، قانون سازی، سیاست اور زندگی کے دوسرے میدانوں میں اس کا عمل دخل نہیں"۔

۲۔ عام مسلمان اور خاص طور سے نوجوان جوان بے حقیقت و پوچھتوش نعروں اور کرسی بڑی طاقت کو لکارتے کے جھوٹے مظاہرے سے اس حد تک متاثر ہو گئے کہ عقل و ہوش کھو بیٹھے، اس کے کچھ نفسیاتی اسباب بھی ہیں اگرچہ وہ اس کا جواز فراہم نہیں کرتے کہ ہر جو شیے نعرے لگانے والے کو نقدیس کی حد تک پہنچا دیں پھر بھی انصاف کا تقاضا ہے کہ ان کا احساس کیا جائے اور ان کا سدباب کیا جائے۔

اس اُمت میں عرصہ سے ایسی طاقتور اور جرأت مند قیادت کا فقدان ہے جس کے اندر جہاد کی روح کار فرما ہو، جسے اپنے عقیدہ پر فخر ہو، دنیا کی رہنمائی کے منصب اور اس کی ذمہ داریوں کا شعور ہو اور بڑی حد تک مغربی یا مشرقی بڑی طاقتوں کے سہارے سے بے نیاز ہو، بڑی طاقتیں ہی اسلامی کوششوں اور وسیع تر حلقہ و اثر رکھنے والی اسلامی تحریکوں کو ناکام بنانے اور اسلامی ممالک کو ایسی عظیم، مؤثر اور قوی شخصیتوں سے، جن پر دینی فکر غالب ہو، جو اپنے ملک میں شریعت اسلامی کا نفاذ چاہتی ہوں، جو اسلام کی عظمت اور مسلمانوں کی قوت و شوکت کے عزائم رکھتی ہوں، محروم کرنے کی ہر طرح کی سازشیں کرتی رہتی ہیں، یہی وجہ ہے کہ پورا عالم اسلام ماضی قریب میں بہترین رہنماؤں سے محروم ہوتا رہا۔ پھر یہ بھی لحاظ رہے کہ قوت و شوکت اور کبھی کبھی خطرہ لگتی تھی متاثر و مرعوب ہونا فطری بات ہے جن صفات انسان خود محروم ہوتا ہے، ان سے متاثر ہوتا ہے اور اسلام کی تالیخ شجاعت و شہامت اور بڑے سے بڑے خطرہ کو خاطر میں نہ لانے کے واقعات سے بھری ہوئی ہے، لیکن اس دور کے باصنمیر اور غیر تمتد مسلمان کمزور حکومتوں اور آرام طلب قیادتوں

سے تنگ آگئے ہیں، یہ بھی حقیقت ہے کہ اکثر مسلمان اور خاص طور سے نوجوان بڑی طاقتوں کی سرگرمیوں اور ان کی سازشوں سے واقف ہیں اور ان کی نفرت کرتے ہیں۔

لہذا ضرورت اس بات کی ہے کہ ایسی قیادت کو سامنے لانے پر توجہ دی جائے جو طاقتور ہو، جرأت مند ہو، صاحبِ ایمان اور پیش مندر ہو، اللہ نے ان کے ملک کو جو طاقت و ثروت عطا فرمائی ہے ان پر اعتماد رکھے، ان میں اضافہ کی کوشش کرے، ممکنہ لوجی دستوروں اور فوجی قوت پر توجہ دے، ممکنہ حد تک غیروں سے بے نیاز ہو، ایمانی قوت، قوم و ملت کے اخلاص اور ایمان و عقیدہ کے دفاع کے لئے قربانی کے جذبہ پر اعتماد کرتے ہوئے اسلامی مصالح اور صحیح و مخلص قیادت کے خلاص کسی بھی سازش کے مقابلہ میں یا اسلامی مسائل و ممالک میں کسی بھی دخل اندازی کے سامنے جم کر کھڑی ہو جائے۔

۳۔ اسلامی ممالک میں نسبتاً فعال و متحرک اور طاقتور دینی تحریک کے قیام و استحکام پر توجہ دینا بھی ضروری ہے اور اگر کوئی ایسی تحریک موجود نہ ہو تو اس سے خطرہ محسوس کرتے اور اس کو ختم یا کمزور کرنے کی کوشش کے بجائے اس کی قدر اور بہت افزائی کرنی چاہئے، اسلامی معاشرہ کی تشکیل و تکمیل اور اس کے استحکام و بقا کے لئے ایسی اسلامی دعوتی تحریک بڑی مفید ثابت ہو سکتی ہے جو مردانگی، جرأت و بہت، بلند ہمتی اور پیش مندی کی صفات سے منصف ہو، جو ایسی طاقتوں اور قیادتوں کا مقابلہ کرنے کی طاقت و صلاح رکھتی ہو، جنھوں نے بلا کسی استحقاق و جواز کے نوعِ انسانی کی تمام قیادت اپنے ہاتھ میں رکھی ہے، اور جو اسلامی و غیر اسلامی ممالک و اقوام کی قسمتوں کی مالک بن بیٹھی ہیں۔

اس میں کوئی شبہ نہیں کہ قومِ مسلم۔ اپنی بیماریوں اور کمزوریوں کا وجود جن میں بعض کی طرف ابھی اشارہ کیا گیا۔ مشرقی و مغربی تمام اقوام کے مقابلہ میں بعض صفات کے اندر بہت ممتاز ہے۔

اپنی ملت کو قیاس قوم مغرب پر نہ کر خاص ہے ترکیب میں قوم رسولِ اہم
 یہ صفات ہیں اللہ اور آخرت پر ایمان، زندگی کی بے حقیقتی کا شعور، جہاد
 فی سبیل اللہ کے لئے زندگی کی لذتوں اور آسائشوں کی قربانی۔ شہادت کا شوق،
 جنت اور رضائے الہی کی امید اللہ کے وعدہ کئے ہوئے اجر و ثواب کا یقین اور
 اس کے لئے جان و مال سب کچھ ٹھادیے کی تربیت، بے مثال صلاحیتوں کی بیچنگاریاں
 منتظر ہیں کسی طاقتور مخلص داعی کی، جو ان کے اسلامی جوش کو ابھارے، شرارہ
 ایمان کو شعلہ جو الہ بنا دے، اور ابھی ماضی قریب تک بعض مخلص اللہ والوں نے یہ کارناما
 کر دکھایا ہے، قرآن کریم نے بھی مسلمانوں کی اس خصوصیت کی طرف اشارہ کیا ہے
 جو انھیں دیگر مادی اقوام و مل کے سوراؤں اور بہادروں سے جن کا رابطہ آسانی
 پیغام اور ایمانی سرچشموں سے منقطع ہو گیا ہے کے تقابل میں تھما کر کرتی ہے اللہ تعالیٰ فرماتا ہے:

وَلَا تَهِنُوا فِي ابْتِغَاءِ الْقَوْمِ ط اور مخالف قوم کے تعاقب میں ہمت نہ مارو
 اِنْ يَكُونُوا تَائِمًا لِّمَنْ خَاتَمَهُمْ اگر تمہیں حسانی دکھ پہنچتا ہے تو ان کے
 يَا لِمَنْ كَانَتْ اَلْمُؤْمِنُونَ وَتَرْجُونَ بھی دکھ پہنچتا ہے (لیکن) تم اللہ سے
 مِنَ اللّٰهِ مَا لَا يَرْجُونَ (النساء ۱۰۴) (جو و ثواب کی) وہ امید رکھتے ہو جو نہیں رکھتے

یہ ایسی دولت ہے جس کی کوئی مثال نہیں ایسی طاقت ہے جس کا کوئی جواب
 نہیں اور مسلمان سکوں اور قوموں پر زیادتی ہوگی، بلکہ ان سکوں اور قوموں میں قائم
 حکومتوں اور قیادتوں کے حق میں بھی یہ زیادتی ہوگی کہ وہ اس سے گھبرائیں اور

اے جیسے ہندوستان میں سید احمد شہید بالاکوٹ (۱۲۴۶ھ) طرابلس میں سید احمد الشریع
 (ستوسی م ۱۳۵۱ھ) اور امیر عبدالقادر الجزائری (م ۱۳۰۱ھ) وغیرہ۔

اپنی قیادت و حکومت کے لئے ان سے خطرہ محسوس کریں، ان کو اپنا حریف سمجھیں اور بات یہاں تک پہنچ جائے کہ ان کو ختم کرنے اور ان کے اثر و نفوذ سے نجات حاصل کرنے کے لئے ساری طاقتیں اور سارے وسائل جن میں صحافت، دیگر ذرائع ابلاغ اور نظام تعلیم و تربیت وغیرہ بھی شامل ہیں، وقف کر دی جائیں، یہ ایک بے محل جہد و جہد ہے اور قوم و ملک کے ان عزیز ترین فرزندوں کے خلاف جنگ کا ایک شکل ہے جو نازک گھڑی میں ان کے کام آسکیں۔

ان مسلمان اقوام کا ایک نمایاں اور معروف و صفت الشرا اور الشر کے دین کے ساتھ اخلاص بھی ہے، شرط یہ ہے کہ اس کے اظہار کا صحیح موقعہ و محل فراہم ہو، کوئی شر کے نام پر اور اسلام کے نام پر آواز لگاتا ہے تو مسلمان اس کی طرف ایسے جوش اور جذبہ کے ساتھ لپکتے ہیں جس کی اس زمانہ میں نظیر نہیں ملتی، مسلمان حکومتوں اور قیادتوں کی کمزوری ہے کہ وہ مخالفین کو نظر انداز کرتی ہیں، اور اس قیمتی سرمایہ اور زبردست طاقت سے فائدہ اٹھانے کے بجائے اس کو دہانے اور مٹانے کے لئے ساری طاقت و ذہانت اور وسائل ضائع کرتی ہیں۔

۴۔ اسلام ہی عرب قومیت کی اساس و بنیاد ہے اور محمد صلی اللہ علیہ وسلم عالم عربی کی روح ہیں اس کے قائد اور امام ہیں، اور ایمان کی طاقت ہی عربوں کی اصل طاقت ہے، عربوں نے جب اس طاقت سے فائدہ اٹھایا تو پوری دنیا پر چھا گئے، آج بھی اس کے اندر وہی قوت و صلاحیت موجود ہے اور عرب اقوام آج بھی اس کی مدد سے اپنے دشمنوں کو شکست دے سکتی ہیں اور اپنا تحفظ کر سکتی ہیں، اسلام اور ایمانی قوت کے بغیر عربوں کا کوئی امتیاز ہے نہ وفار و اعتبار نہ کوئی تشخص اور جیسا کہ علامہ اقبال نے کہا ہے۔

ہے نہیں وجود حدود و ثغور سے اس کا محمد عربی سے ہے عالم عربی

محمد عربی صلی اللہ علیہ وسلم نے ہی عربوں کو دنیا کے سامنے ایک حقیقت اور ایک ممتاز و مشخص قوم کی حیثیت سے پیش کیا، یہ ایک ناقابل تردید حقیقت ہے اور قومیت اور وطنیت کے مقابلہ میں اس حقیقت کو تسلیم کرنا، اس کو اپنانا اور اس کا پُر جوش داعی بننا چاہئے، عالم عربی کو پورے عالم اسلامی سے مربوط کرنے کا یہی سب سے مضبوط و مستحکم ذریعہ ہے اور اسی وجہ سے پوری دنیا کا مسلمان عالم عربِ محبت و بہادری رکھتا ہے اس کی مدافعت اور اس کے لئے قربانیوں کو تقرب الی اللہ کا ذریعہ سمجھتا ہے یہ سب بڑی حقیقت ہے جو عالم عربی کو مغربی اور غیر اسلامی قوموں کی نظر میں بھی ممتاز مقام عطا کرتی ہے۔

۵۔ لیکن حد تک ناز و نعمت اور عیش و عشرت کی زندگی سے دور بڑھا چاہئے، نئی و تازہ دنیا کے مظاہر میں مبالغہ بے ضرورت کے خواجہات، لذت و شہوت اور شان و شوکت کے اظہار کے لئے الشریک نعمتوں کی ناقدری کوئی پسندیدہ بات نہیں، ایسے اعمال و اخلاق سے پرہیز لازم ہے جو اللہ اور اس کے رسول کو پسند نہ ہوں اور ناپسند و نصرت الہی سے مانع بن سکتے ہوں۔

پچھٹی صدی عیسوی کا رومی اور ایرانی تمدن جو زریب زینت، دولت و ثروت اور پُر پُرحکمت زندگی کی آخری صدوں تک پہنچ رہا تھا اس کے مقابلہ میں قدیم عرب مسلمانوں نے اپنے اسلامی اخلاق، سادگی، فضول خرچی سے اجتناب، محبت و شفقت کی زندگی اور شہسواری کی خصوصیات کو باقی رکھا تھا، آج بھی اس زندگی کو اپنانے کی ضرورت ہے اور اگر تمدن کو اختیار کرنا کسی حد تک ضروری ہو تو اسے ان تعلیمات کے سانچے میں ڈھال دینا، ان اخلاق و آداب کے رنگ میں رنگ دینا اور ان مقاصد اور نشانوں کے تابع بنا دینا چاہئے جن سے اسلام کے ذریعہ اللہ نے اس اُمت کو نوازا ہے۔

تاریخ شاہد ہے کہ جو قوم بھی عیش و عشرت، آسائش حیات کی کثرت اور

تازو نعمت میں ڈوب گئی، اس میں جاہلیت کی عادتیں پھیل گئیں اور اخلاقی خرابیاں پیدا ہو گئیں، وہ دوسروں کے ظالمانہ حملوں کا نشانہ بن گئیں :-

مَسَّةَ اِخْلَافِ الَّذِيْنَ خَلَوْا
 مِنْ قَبْلُ وَكَانَ اَمْرًا لِّاِخْلَافِ
 قَدَرًا مَّقْدُورًا (الاحزاب ۳۸)

یہی اللہ کا معمول رہا ہے ان لوگوں کے
 بارہ میں جو پہلے گذر چکے ہیں اور اللہ کا حکم
 خوب تجویز کیا ہوا ہوتا ہے۔

ساتویں صدی ہجری میں اسلامی معاشرہ میں عام طور سے یہی اخلاقی خرابیاں پیدا ہو گئی تھیں، جب تاتاریوں کا سیلاب عالم اسلام پر امنڈ پڑا جس نے نسلی اور دینی قتل عام کی شکل اختیار کر لی، تاتاری حملہ سے پہلے بغداد کے مسلم معاشرہ کے حالات کا اندازہ لگانے کے لئے ہم یہاں صرف ایک بڑے مؤرخ کی شہادت پر اکتفا کرتے ہیں، اس زمانہ میں دوسرے مسلم ممالک اور شہروں کے حالات اس سے زیادہ مختلف نہیں تھے، مفتی قطب الدین نہروالی اپنی کتاب "الإعلام بأعلام بیت اللہ المرقد" میں لکھتے ہیں :-

مرقون بیلین المهاد، ساکنو
 علی شط بغداد فی ظل تخمین
 و ماء معین، و فاکھہ و شرای
 واجتماع احباب واصحاب،
 ما کاید و احرباً و اولاد افصوا
 طعنا و لاصتریا۔ (الإعلام ص ۱۸)

عیش و عشرت کے مزے لوٹ رہے تھے بغداد
 میں (دجلہ کے) ساحل پر آباد تھے، جہاں
 گھاسا رہتھا، باقر اطمینا پانی تھا، میسوا
 اور شروبا کی کثرت تھی، دوست اجاب
 کی مجلسیں تھیں، جنگ کی مصیبتوں سے
 سابقہ نہیں تھا، نہ نیزے اور تلواریں
 اٹھانے کی نوبت آئی تھی۔

مسلمانوں کی طویل تاریخ کے اندر بہت سے مسلم معاشروں، مسلمان قوموں اور وسیع

اور ترقی یافتہ حکومتوں میں خوش عیشی اور فارغ ایالی کی بھی کہانی دہرائی گئی، اور اس کا نتیجہ وہی نکلا ہے جو بعد ادمین ظاہر ہوا، شدت و وسعت میں اگر کچھ فرق رہا ہو تو ان معائنوں کے قد و قامت یا ان حکومتوں کی قوت و حیثیت اس کا سبب بتی ہے۔

۶۔ اس مرحلہ پر اس امر کی بھی ضرورت واضح ہو کر سامنے آگئی ہے کہ عرب و اسلامی حکومتوں اور قوموں کی اپنی ایک ٹوٹا اور فعال تنظیم ہونی چاہئے جو اسلامی ممالک — اور ان میں عرب ممالک سرفہرست ہیں — کی بین الاقوامی سیاسی اور دفاعی ضرورتوں کی دیکھ کر رکھیں تو م متحدہ (UNITED NATIONS) کی جگہ لے سکے، آزادی اور عزت و وقار کے تحفظ میں ان کی بہت افزائی کرے، اگر کوئی بڑا ملک کسی چھوٹے ملک پر حملہ آور ہو تو اس کی مدافعت کا فریضہ انجام دے، اس طرح کے معاملات میں اقوام متحدہ یا کسی بڑی طاقت کی جگہ اس کی طرف رجوع کیا جاسکے، اور اس میں مدد لی جاسکے، ایسی کسی تنظیم کو اننا احترام و وقار اور اتنی طاقت حاصل ہونی چاہئے کہ وہ کسی بھی اسلامی ملک پر جاہلیت کا مناسب جواب دے سکے، اور امانیت پسند استبدادی قیادتیں اور دنیا کی بڑی طاقتیں اسے نظر انداز نہ کر سکیں

اس طرح کی کسی تنظیم کی سب سے پہلی ذمہ داری یہ ہونی چاہئے کہ وہ حجاز مقدس اور حرمین شریفین کی خاص طور پر اور پورے جزیرۃ العرب کے تحفظ و دفاع کی عام طور پر ذمہ داری سنبھالے کیونکہ یہی اسلام کا اہل مرکز اور دعوت اسلامی کا اہل سربراہ ہے، مسلمان کسی زمانہ میں بھی ہوں اور کسی جگہ بھی ہوں، ان کے عزم و شرف حجاز مقدس کی عزت و عظمت کے ساتھ وابستہ ہے اللہ تعالیٰ فرمائے

بَجَعَلِ اللهُ الْكَعْبَةَ الْيَتِيَّةَ الْحَرَامَ
قِيَمًا لِلنَّاسِ وَالشَّهْرَ الْحَرَامَ
رہنے کا مدار ٹھہرا ہے نیز حرمت والے مہینہ کو۔
(المائدہ - ۹۷)

۱۰۔ تفصیل کے لیے ہندوستان میں مغلوں کے عروج و زوال اور ایران و ترکستان میں خوارزم شاہی سلطنت کی تاریخ کا مطالعہ مفید ہوگا۔

یہ آیت اس حقیقت کی طرف اشارہ کر رہی ہے کہ نظامِ عالمِ دُحقیقت بیت اللہ
 الحرام کے ساتھ وابستہ ہے، بالکل اسی طرح جیسے کہ عقائد و اعمال و اخلاق کا نظام اس دعوے
 سے وابستہ ہے جس کے لئے اس گھر کی تعمیر ہوئی ہے، مسلمان دنیا کے کسی بھی حصہ میں ہوں ان کے لئے
 مرکزِ اسلام۔ جہاں اللہ کی آخری وحی نازل ہوئی اور جہاں نوری انسانیت کے لئے نئی
 صبح صادق طلوع ہوئی۔ کے بارہ میں انتہائی حساس اور غیر متہتم ہونا اسلامی
 فریضہ ہے اور جیسا کہ علامہ اقبال نے کہا ہے۔

ایک ہوں مسلم حرم کی پاسبانی کے لئے نیل کے ساحل سے لے کر تاجاںکال کا شتر
 اخیر میں اسلامی ممالک کے ذمہ داروں اور سربراہوں کی خدمت میں بھی ایک بات
 عرض کرنا چاہتا ہوں:-

محترم حضرت! قرآن، سنت، دعوتوں اور دنیا کی تبدیلیوں اور انقلابات کی نایابی کی
 روشنی میں سب سے بہتر اور مفید چیز ہے اللہ کے ساتھ صدق و اخلاص، اس کی طرف رجوع و اتناستہ،
 ساتھ ہی فرد اور سماج کی زندگی میں ہر ممکن اصلاح، سماج سے منکر، اللہ کی تائید و نصرت سے
 محروم کرنے والے اخلاق، اعمال کا ازالہ اور سماجی، سیاسی، انتظامی اور انفرادی زندگی سے سستی
 و کاہلی اور تضاد سے اجتناب، قرآن و حدیث اس پر شاہد ہیں، بہت مبارک خلفائے راشدین
 اور صالح بادشاہوں کی زندگی میں اس کے بہتار نمونے موجود ہیں ان کی تفصیل اور واقعات و اسماء کے
 تذکرہ و تبیین کی یہاں ضرورت نہیں، خلاصہ یہ کہ انابت الی اللہ اور اصلاح اُمت از اللہ عترت
 کی جدوجہد میں اللہ کی رحمت کو متوجہ کرنے میں مبتلا ہوں اور دشواریوں کے وقت قوموں اور
 معانظوں کو بڑے نتائج سے محفوظ رکھنے کی مؤثر ترین قوت ہے اور عام ذرائع و اسباب
 فوجی طاقت یا باطنی طاقتوں کی تائید و حمایت یہ ساری چیزیں اس کا مقابلہ نہیں کر سکتیں